

ڈاکٹر مفتی عبدالواحد صاحب نے مشہور منکر حدیث ڈاکٹر قر الزمان کے دو رسائل (۱) سرچشمہ ہدایت صرف القرآن (۲) حقیقت حدیث۔ میں جمیت حدیث پر کئے گئے۔ اعتراضات کا اعلیٰ محاسبہ کیا ہے۔ علم حدیث سے محروم مسلمانوں کے لئے اس پمٹلٹ کا مطالعہ نہایت مفید ہے۔ یہ پمٹلٹ درج بالا پتہ سے دو روپے کے ڈاک ٹکٹ بھیج کر مفت حاصل کیا جاسکتا ہے۔

"انوار العلماء"

مؤلف: مولانا محمد عظیم صاحب گمشالوی      مرتبین: قاری جمیل الرحمن اختر، قاری محمود الحسن گمشالوی  
صفحات: ۷۲ صفحات ..... اشاعت اکتوبر ۱۹۹۵      قیمت: ۳۰ روپے  
لٹنے کا پتہ: جامعہ حنفیہ قادریہ ۲۸۵ جی ٹی روڈ، باغبانپورہ، لاہور

حضرت علی ہجویری رحمہ اللہ نے لکھا ہے "علماء امت کا ہر اول دستہ ہیں۔ اگر ہر اول دستہ ہی شکست کھا جائے تو امت کا کیا حال ہوگا"

صاحبِ علم و عزیمت علماء نے ہی دین کی دعوت میں اپنی زندگیاں کھپا دیں۔ اب قیامت تک علماء حق ہی امت کو دین کی دعوت دیتے رہیں گے اور ہدایت کا ذریعہ بنتے رہیں گے۔ ان کی گفتگو اور علم سے لوگ سیراب ہوتے رہیں گے۔ زیر تبصرہ کتاب "انوار العلماء" میں جن علماء کے احوال و آثار مختصراً درج کئے گئے ہیں ان میں مولانا نور احمد امرتسری، مفتی محمد حسن امرتسری، مولانا سید حسین احمد مدنی، مولانا خیر محمد جالندھری، مولانا عبدالشکور (دیوبند) مفتی محمد شفیع، قاری محمد طیب رحمہم اللہ کے اسماء شامل ہیں۔

مولانا محمد عظیم صاحب گمشالوی خیر المدارس ملتان کے فاضل ہیں اور ایک علمی خاندان کے فردِ فرید۔ انہوں نے ان بزرگوں کے علمی اور صبر و عزیمت سے بھرپور واقعات کو نہایت خوبصورتی سے جمع کیا ہے۔ جن کا مطالعہ یقیناً نفع سے خالی نہیں۔ کمپیوٹر کتابت، سرنگٹا ٹیکسٹل کارڈنگ اور طباعت معیاری ہے۔

## دعائت

ابن امیر شریعت حضرت سید عطاء الحسن بخاری اور انہی اہلیہ حلیل ہیں۔

لاہور سے ہمارے کرم فرما محترم احمد علی صاحب کی والدہ ماجدہ اور بھائی محمد یوسف صاحب کی ہمشیرہ شدید حلیل ہیں۔

مجلس احرار اسلام رحیم یار خان کے انتہائی مخلص کارکن محترم صوفی محمد سلیم صاحب ان دنوں شدید حلیل ہیں۔

اراکین ادارہ ان کی صحت یابی کے لئے دعا گو ہیں۔ قارئین سے بھی درخواست ہے کہ وہ تمام مریضوں کی شفاء یابی کے لئے دعا فرمائیں۔ اللہ تعالیٰ انہیں شفاء کاملہ عطا فرمائے (آمین)